

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಅಪ್ಪಯ್ಯಾ ದೀಕ್ಷಿತ ವಿರಚಿತಂ
|| ಶ್ರೀ ಹನುಮತ್ಪಂಚಚಾಮರಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಹನುಮತ್ಪಂಚಚಾಮರಂ ||

ನಮೋಽಸ್ತು ತೇ ಹನೂಮತೇ ದಯಾವತೇ ಮನೋಗತೇ
ಸುವರ್ಣಪರ್ವತಾಕೃತೇ ನಭಸ್ವತಃ ಸುತಾಯ ತೇ |
ನ ಚಾಂಜನೇಯ ತೇ ಸಮೋ ಜಗತ್ತಯೇ ಮಹಾಮತೇ
ಪರಾಕ್ರಮೇ ವಚಃಕ್ರಮೇ ಸಮಸ್ತಸಿದ್ಧಿಸಂಕ್ರಮೇ || 1 ||

ರವಿಂ ಗ್ರಸಿಷ್ಣುರುತ್ಪತನ್ ಫಲೇಚ್ಛಯಾ ಶಿಶುರ್ಭವಾನ್
ರವೇರ್ಗೃಹೀತವಾನಹೋ ಸಮಸ್ತವೇದಶಾಸ್ತ್ರಕಂ |
ಭವನ್ಮನೋಜ್ಞಭಾಷಣಂ ಬಭೂವ ಕರ್ಣಭೂಷಣಂ
ರಘೂತ್ತಮಸ್ಯ ಮಾನಸಾಂಬುಜಸ್ಯ ಪೂರ್ಣತೋಷಣಂ || 2 ||

ಧರಾತ್ಮಜಾಪತಿಂ ಭವಾನ್ ವಿಭಾವಯನ್ ಜಗತ್ಪತಿಂ
ಜಗಾಮ ರಾಮದಾಸತಾಂ ಸಮಸ್ತಲೋಕವಿಶ್ರುತಾಂ |
ವಿಲಂಘ್ಯ ವಾರಿಧಿಂ ಜವಾತ್ ವಿಲೋಕ್ಯ ದೀನಜಾನಕೀಂ
ದಶಾನನಸ್ಯ ಮಾನಸಂ ದದಾಹ ಲಂಕಯಾ ಸಮಂ || 3 ||

ವಿಲೋಕ್ಯ ಮಾತರಂ ಕೃಶಾಂ ದಶಾನನಸ್ಯ ತದ್ವನೇ
ಭವಾನಭಾಷತ ಪ್ರಿಯಂ ಮನೋಹರಂ ಚ ಸಂಸ್ಕೃತಂ |
ಸಮಸ್ತದುಷ್ಟರಕ್ಷಸಾಂ ವಿನಾಶಕಾಲಸೂಚನಂ
ಚಕಾರ ರಾವಣಾಗ್ರತೋ ನಯೇನ ವಾ ಭಯೇನ ವಾ || 4 ||

ಮಹಾಬಲೋ ಮಹಾಚಲಂ ಸಮುಹ್ಯ ಚೌಷಧಿಪ್ರಭಂ
ಭವಾನ್ ರರಕ್ಷ ಲಕ್ಷ್ಮಣಂ ಭಯಾವಹೇ ಮಹಾವಹೇ |
ಮಹೋಪಕಾರಿಣಂ ತದಾ ಭವಂತಮಾತ್ಮಬಾಂಧವಂ
ಸಮಸ್ತಲೋಕಬಾಂಧವೋಽಪ್ಯಮನ್ಯತ ಸ್ವಯಂ ವಿಭುಃ || 5 ||

ಭವಾಂಶ್ಚ ಯತ್ರ ಯತ್ರ ತತ್ ಶೃಣೋತಿ ರಾಮಕೀರ್ತನಂ
ಕರೋತಿ ತತ್ರ ತತ್ರ ಭೋಃ ಸಬಾಷ್ಟಮಸ್ತಕಾಂಜಲಿಂ |
ಪ್ರದೇಹಿ ಮೇಽಂಜನಾಸುತ ತ್ವದೀಯಭಕ್ತಿವೈಭವಂ
ವಿದೇಹಿ ಮೇ ನಿರಂಜನಂ ಚ ರಾಮದಾಸದಾಸತಾಂ || 6 ||

ಅಗಣ್ಯಪುಣ್ಯವಾನ್ ಭವಾನ್ ಅನನ್ಯಧನ್ಯಜೀವನಃ
ವಿಮುಚ್ಯ ಮೌಕ್ತಿಕಸ್ರಜಂ ದದೌ ಧರಾತ್ಮಜಾ ಮುದಾ |
ಭವಂತಮಾಲಿಲಿಂಗ ಯದ್ ರಘೂತ್ತಮಃ ಸ್ವಯಂ ವದನ್
ಇದಂ ಹಿ ಮೇ ಹನೂಮತಃ ಪ್ರದೇಯಸರ್ವಮಿತ್ಯಹೋ || 7 ||

ವಿದೇಹರಾಜನಂದಿನೀಮನೋಹರೇ ವರೇ ಪರೇ
ವಿದೇಹಮುಕ್ತಿದಾಯಕೇ ವಿಧೇಹಿ ಮೇ ಮನೋ ಹರೇ |
ಕ್ಷಣಂ ಕ್ಷಣಂ ನಿರೀಕ್ಷಣಂ ಭವೇದ್ ಯಥಾ ಮಯಿ ಪ್ರಭೋಃ
ತಥಾ ನಿವೇದಯಸ್ವ ಮದ್ದಶಾಂ ದಶಾನನಾಂತಕೇ || 8 ||

ಇದಂ ಚ ಪಂಚಚಾಮರಂ ಗೃಹಾಣ ದಾಸಕಲ್ಪಿತಂ
ಸಮೀರಣಾತ್ಮಸಂಭವ ಪ್ರಮೋದಮಾನಚೇತಸಾ |
ರಿಪೂನ್ ಷಡಂತರಾನ್ ವಿನಾಶಯಾಶು ದುರ್ದಮಾನ್ ಪುನ -
ರ್ಭವಾಖ್ಯಕರ್ದಮಾತ್ ವಿಮುಚ್ಯ ಪಾಹಿ ಪಾಹಿ ಪಾಹಿ ಮಾಂ || 9 ||

|| ಇತಿ ಶ್ರೀ ಹನುಮತ್ಪಂಚಚಾಮರಂ ಸಮಾಪ್ತಂ ||